



# "Heydər Əliyev Allahın Azərbaycana lütfüdür"

"Heydər Əliyev Allahın Azərbaycana lütfüdür" deyənlər haqlıdır.

Qədirşünas əksəriyyət belə düşnür.

Bu, emosiyalardan irəli gələn bir deyim, adı bəlağət, obrazlı ifadə deyil.

İlahi yozumu, sosial-siyasi bəraəti olan səlis bir məntiqdir.

Və qeyd-şərtsiz bu məntiqin arxasında milli mücadilə tariximizin həlli dəci kəsimi - Heydər Əliyevin bioqrafiyası dayanır.

Təsadüfi deyil ki, Azərbaycan xalqının təsəvvüründə və inancında, sanki Heydər Əliyev Azərbaycandan ayrılib heç vaxt heç yerə getməyib.

Və O, heç yerə getmir.

Xalqın düşüncə fazasında (və orbitində) O, yalnız həmişə haradansa qayıdır, haradansa gəlir.

Moskvadan Bakıya gəlir...

Naxçıvana gəlir...

Naxçıvandan Bakıya gəlir...

Həmişə də eyni qalib görkəmdə və statusda: lider kimi, xilaskar kimi, qurtuluşu kimi...

Həmişə də dar macalda, xalqının çətin və ağır günlərində.

Və həmişə də təyyarə ilə... göydən gəlir...

Onun 1969-cu ildə MK-nin birinci katibi seçilməsini də xalq özünəməxsusluqla qavrayır.

Ona həvalə olunan vəzifəni təyinat yox, Heydər Əliyevin birinci dəfə hakimiyyətə gəlişi, milli liderin təqdimatı kimi dərk edir və dəyərləndirir. Və yanılmır.

Heydər Əliyev gəlir və sovet liderləri haqqında formalaşmış bütün streetipləri alt-üst edir.

Liderlik anlayışına milli məzmun gətirir...

1990-ci il iyulun 20-də Moskvadan Bakıya gəlir.

Başı və vicdanı ləkəli Qorbaçov hakimiyyətinin repressiyalarına, yaratdığı süni əngəllərə baxmayaq.

Bakıdan Naxçıvana gəlir...

Naxçıvanı xilas edir.

Naxçıvan Azərbaycanın xilaskarını qoruyur.

Onun Bakıya labüb qayıdışının qarşısını almaq üçün nələr, nələr edilmir.

Hətta Naxçıvanın statusunu ləğv etmək istəyənlər də tapılır.

Heç nə işə yaramır...

25 il əvvəl Onu Naxçıvandan Bakıya götirmək üçün təyyarəni kim göndərmişdi?

Tarixin hökmü, prezidentin qərarı, yoxsa Allahın işiydi?...

Müzakirə açmağın yeri yox.

1993-cü il iyunun 9-da Heydər Əliyev Naxçıvandan Bakıya gəlir.

Yenə həmişəki kim təyyarə ilə və göydən...

Onilliklərin, yüzilliklərin sınağından çıxmış prinsiplər, normalar var.

Xalq o şəxsə ikinci dəfə inanır ki, o, bir dəfə onun ümidi lərini doğruldub.

Onda xalq təkcə Naxçıvan Ali Məclisinin sədrini yox, həm də 70-ci illərdən tanıldığı və güvəndi-

yi, əfsanəvi və əfsanəvi olduğu qədər də gerçək Heydər Əliyevi hakimiyyətə dəvət edirdi.

Soyuducular zavodunun direktoru (Ölkənin 1-ci postunda da Mütəllibov mahiyyətcə zavod direktoru olaraq qalırırdı) hakimiyyətdən devirən əski əlyazmalar mütəxəssisi, şərqsünaş müəllim özü də bir zavod direktorunun qarşısında aciz qalmışdı.

Yun zavodunun direktoru Hüseynov hakimiyyəti yun kimi daraqdan keçirib, əlçim-əlçim yelə verirdi.

Hakimiyyət təyinati üzrə yönəlmərsə (topundan-tüfəngindən, ordusundan, polisindən asılı omayaraq), gec-tez çıxılmaza dırənir.

1982-ci ildən sonra naşı və yad əllərə düşmüş hakimiyyəti öz Sahibinə qaytarmağın zamanı yetişmişdi...

Heydər Əliyevin hakimiyyətə ikinci qayıdışi siyasetçilər üçün unikal dərslik vəsaitidir.

Öyrənmək və nəticə çıxarmaq gərək.

İndiki müxaliflər hakimiyyəti 1993-cü ildə Heydər Əliyevə necə və hansı halda təhvil verdiklərini unudublarmı?

Yeni texnologiyalar sənayeçilərə mösişə tullantılarını təkrar emala cəlb etmək imkanı verir.

Bəs siyasetdə necə? Alınarmı?

Çıxdaş liderlərin yenidən siyasi dövriyyəyə daxil edilməsi mümkün mü?

Hibrid üsullar aranır, fəndlər axtarılır.

İnandırıcı görünümür.

Xalq ona bir dəfə siyasi böhran, tragik məqamlar yaşatmış adamları niyə yenidən başına çıxarmağı xəyal etsin ki...

Xalq - damdan yıxılmayıb!

Onun yaddaşı yerindədir...

Xalqın yaddaşında Heydər Əliyevin daha bir möhtəşəm gəlişi var:

2003-cü ilin dekabrında O, Klivlenddən Bakıya qayıdrıdı...

Əbədiyyətə qovuşmaq üçün.

Xalq, yenə onu həmişəki kimi ayaq üstdə, fəxarətlə, saygı duruşu ilə qarşılıyordu.

Milli birliyin və diriliyin simvolu kimi.

Bu da onun sonuncu qayıdışı deyildi...

Zaman-zaman Əliyev fenomeninin silsilə qayıdışları gerçəkləşir və gerçəkləşəcək.

İşıqlı, canlı xatirələrlə, ustاد dərsləriylə, sadıq və səmimi silahdaşları ilə.

İlham Əliyevin timsalında yenidən qayıdışı kimi.

Dostlarımızdan biri, millət vəkili Zahid Oruc İlham Əliyevi 56 yaşlı Heydər Əliyevə bənzədir.

Məncə, İlham Əliyev özünün siyasi təmkini və mükəmməl ədəbərkəni ilə daha çox 95 yaşlı müdərrik və ağsaqqal Heydər Əliyevə oxşayır...

(15.06.18)

525.az